

رسول اللہ سیفیت ایک مذہب

— محمود الحمد غاذی : —

رسول اللہ صلی اللہ علیہ وسلم کی سیرت طیبۃ کے کسی پہلو پر گفتگو کرتے وقت یہ بات فراموش نہ کرنی چاہیئے کہ حضور علیہ السلام کی سیرت تاریخ انسانی کی جامع ترین اور کامل ترین شخصیت کی سیرت ہے۔ یہ سیرت پوری دنیا کے لئے واحد نمونہ ہدایت ہے جس میں ہر قسم کے انسانوں کے لئے ہدایت موجود ہے۔ دعوت و تبلیغ کا کام کرنے والوں کو صحیح اور مکمل رہنمائی کی یہیں سے مل سکتی ہے جگہ انوں اور فرمانواؤں کے لئے سرکارِ مدینہ ہی کی سیرت نونظر بی سکتی ہے۔ کوئی کسی بیوی کا شوہر ہو تو اس کو چاہیئے کہ اہمیت المونین کے پاکبان شوہر سے ہدایت حاصل کرے، کوئی صاحب اولاد ہو تو اس کو صرف فاطمہ، رقیہ اور ابڑا یہیں کے والد اور حسن و حسین اور امامہ کے نانا کی زندگی سے رہنمائی مل سکتی ہے۔ ایک معلم اور مدرس کو چاہیئے کہ وہ دارالرقم اور صحفہ کے معلم سے سبق حاصل کرے، سپہ سالاروں اور صاحبان سیف و ستان کو اگر کہیں سے کوئی نمونہ ہدایت مل سکتا ہے تو صرف سالار بدر حسین کے ہاں سے مل سکتا ہے۔ ایک فاتح جنیل کی کیاشان ہونی چاہیئے۔ یہ صرف فاتح لکھ کے ہاں دیکھا جاسکتا ہے۔ ایک مذہب اور سیاست دان کے لئے کیا اُسوہ حسنة ہونا چاہیئے۔ یہ اُس کو صرف صلح نامہ حدیبیہ کی شرائط پر گفتگو کرنے والے مذہب اور میثاق مدینہ مرتبت کرنے والے سیاست دان کے ہاں سے معلوم ہو سکتا ہے۔

حضرت علیہ الصلوٰۃ والسلام کا مذہب اور سیاست دان ہونا آپ کی زندگی کے بے شمار پہلوؤں میں سے محض ایک ادنیٰ پہلو ہے۔ اس پر گفتگو کرتے وقت حضورؐ کی اصل اور برتر حیثیت نظر وہیں سے او جمل نہ ہونی چاہیئے۔ آپ کی اصل حیثیت بہر حال ایک بھی مرسل اور فرستادہ خداوندی ہے جو روز قیامت تک عالم انسانیت کے سامنے اللہ رب العزّت

خاتم کائنات کا واحد نمائندہ مجاز اور ترجمانِ مرضیٰ ہی ہے جس کا اصل وظیفہ تلاوتِ آیات، ترکیبِ نفس اور تعلیم کتابِ حکمت ہے۔ باقی سارے فنائیت اور پہلو اسی اصل الاصول کے دو اقسام مفروض ہیں۔
حضرت علیہ السلام نے اپنی زندگی میں جو کچھ بھی کیا اور جس پہلو سے بھی کیا اس میں اصل اور بنیادی حیثیت ایک بنی اور رسول ہی کی تھی اور یہی فرانش نبوت آپ کے پیش نظر تھے۔

ایک مدبر کی حیثیت سے رسول اللہ صلی اللہ علیہ وسلم کی سیرت طیبۃ پر نظر ڈالنے سے قبل ہبہ
ہو گا کہ ایک نظر اس عظیم مقصد پر بھی ڈالی جائے جس کا حصول آپ کے پیش نظر تھا اور جس کو
حاصل کرنے کے لئے آپ نے اپنی ساری عمر کھپائی اور نہایت اعلیٰ بصیرت اور کمال مدبر کے ساتھ
اس میں کوپایہ نکیں تک پہنچایا۔ ایک بنی کی حیثیت سے حضورؐ کا حامی یہ تھا کہ اول لوگوں تک خدا کی ہدایت
اور دینِ حق کی دعوت پہنچائیں، جو لوگ آپ کی اس دعوت کو قبول کر کے دائرةِ اسلام میں داخل ہوتے
جائیں ان کے ذریعہ ایک امتِ مسلمہ کی تشکیل ہو، یہ امتِ مسلمہ زین پراللہ کی حجت و بران قرار
پائے، اس کے جملہ انفرادی اور اجتماعی نظمات اسلام کی بنیادوں پر قائم ہوں، اس کے تسلیں کی
اساس قرآن و سنت پر ہو، یہ امت دنیا میں عدل و انصاف کی علمبرداری ہو اور زبان حال اور زبان قائل
سے شہادتِ حق کا عظیم اشان فرائیہ سر انجام دے، حق ہباطل کا معیار وہی اصول قرآن پائیں جن پر
اس امت کی اساس ہو، اقوام عالم کی فکری اور تہذیبی رہنمائی کا منصب اس امت کا حاصل ہو، یہ
امت اپنے اصولوں پر دنیا بھر کی اصلاح کے لئے کوشش کرے اور دنیا کے انسانوں تک دینِ حق
کی دعوت کو پہنچائے، حق و باطل کے فرق کو واضح کر لئے کی کوشش کرے اور اس طرح دنیا میں اللہ کی
حجت تمام ہو جائے لیھڑاں میں ہدک عن بینت۔ دیجی من حی عن بینۃ۔ جو ہلاکت میں
پڑنا چاہے وہ (سوچ سمجھ کر) دلیل کے ذریعہ ہلاک ہو اور جو (ہدایت کے مطابق) زندہ رہتا
چاہے وہ بھی (علیٰ وجہ بصیرت) دلیل کے مطابق زندہ رہے۔

یہ عظیم اشان مقصد اور مشن جس کے حصول کے لئے رسول اللہ صلی اللہ علیہ وسلم نے
تیس سال کی جان گسل جدوجہد کی، دنیا بھر کی یاطل قوتی سے پنجہ آزمائی کی اور ہر طرح کی تلاعث
کو برداشت کیا۔ اسی مقصد کے حصول کے لئے حضورؐ نے اپنی ساری صلاحیت کھپاڑا لیں۔ فاقہ
بھیلے تو اسی لئے۔ تلوار اٹھائی تو اسی مقصد سے، سیاسی گفت و شنید کی تو اسی غرض سے،

گھر بار چھوڑا تو اسی مقصد کے پیش نظر ہتھی اک انزوہ مبینہ تراویحیں بھی اسی جذبہ سے کیں۔

اس جہنم میں حضور علیہ السلام نے اپنے مخالفین سے کس طرح مقابلہ کیا، کس حکمت عملی سے عظیم کار سرا جام دیا اور کس کامیابی سے مختلف سیاسی تدبیریں استعمال فرمائیں۔ یہ صرف سیرت بنوی کا ایک بہت دلچسپ حصہ ہے بلکہ اس میں آج کے مذہبیں اور سیاست کاروں کے لئے بھی رہنمائی موجود ہے۔

چونکہ حضور علیہ السلام رحمۃ للعالمین اور محسن انسانیت بلکہ محسن اعداء تھے۔ اسی لئے آپ کی پالیسی کا بنیادی ہجڑا یہ تھا کہ مخالفین کو نیست و نابود کرنے کے بجائے ان کو سیاسی اعتبار سے بے اثر اور فوجی اعتبار سے بے دست و پا کر دیا جاتے اور ان کے سیاسی نذر اور عسکری قوت کو صرف اس حد تک توڑ دینے پر اکتفا کیا جاتے کروہ نظامِ اسلام اور حکومتِ اسلام کیلئے کسی درجہ میں بھی خطرہ نہ بن سکیں تاکہ دینِ حق کو ایسی حیثیت حاصل ہو جائے کہ ادیان باطلہ نہ تو اس کو شکست دے سکیں نہ اپنے سامنے بچکا سکیں۔ اس ضمن میں آپ کی کوشش یہ ہوتی تھی کہ دشمنانِ اسلام پر اسلام اور اسلامی حکومت کا عرب اور بدبریہ قائم کر دیا جاتے۔ خود فرآن مجید میں بھی کفار پر رعب اور بدبریہ کے قیام کو اسلامی حکومت کی عسکری پالیسی کا مقصد بتایا گیا ہے۔ سورہ النفال کی آیت ہے، وَأَعْدُدَ لَهُمْ مَا اسْتَطَعُتُمْ مِّنْ قُوَّةٍ وَمِنْ رِبَاطٍ أَخْيَلَ تَرْهِبَوْنَ بِهِ عَدُوُ اللَّهِ وَعَدُوُ كُمْ وَآخْرِينَ مِنْ دُولَتِكُمْ لَا تَعْلَمُونَ هُمُ اللَّهُ لِعَلَيْهِمْ (اور ان لوگوں کے مقابلہ کے لئے جس قدر قوت اور فوجی ساز و سامان (گھوڑے وغیرہ) تم سے ممکن ہو سکے تیار کر رکھو، تاکہ تم اس کے خریبہ اللہ کے دشمنوں کو اور ایسے دوسرے بہت سے لوگوں کو جن کو تم نہیں جانتے اور جن کو اللہ خوب جانتا ہے ڈر اکر رکھ سکو) اللہ تعالیٰ نے رسولِ کریم صلیم کو مجھکفار پر خصوصی رعب اور بدبریہ عطا فرمایا تھا۔ حدیث میں آتا ہے کہ آپ نے فرمایا نصرت بالرعب صیرۃ شہر لیعنی ایک ماہ کی مسافت ہی سے دشمن کے دل میں میرا رعب بیٹھ جاتا ہے اور یہ صرف میرے لئے خصوصی نصرت ہی ہے۔

اس ضمن میں حضور علیہ السلام کا طریقہ کار اور مخالفین اسلام کے ساتھ آپ کا رویہ ایک فاتح کے بجائے ایک داعی اور مشتری کا تھا۔ آپ کی تمام جگہوں اور مدبرانہ اقلامات میں ایک

جنگوں کا نظر کے بھائے ایک معلم کی رحمد لانہ شان پائی جاتی ہے۔ یہ آپ کی داعیانہ رحمدی اور معلمانہ شفقت ہی تھی کہ ابو جہل جیسے الداعداہ اسلام کے لئے بھی آپ آخر وقت تک قبول اسلام کی دعا کرتے رہے۔ دوسرا طرف اس داعیانہ شان کے اثرات و ثمرات بھی دیکھتے کہ دشمن اسلام کی صفت اول سے ایک شخص نکلا اور اسلامی کمپنی میں آکر فاروق اعظم کے جیل القدر مرتبہ پر فائز ہو گیا۔

دشمن کو سیاسی طور پر بے اثر کر دینے کی یہ پالیسی خاص طور پر مدنی نزدگی میں جگہ جگہ اور قدم پر کار فرما نظر آتی ہے۔ آپ نے جس قدر بھی عملی خطوط مرتب کئے وہ سب اسی پالیسی کے ماتحت تھے۔ مدینہ میں دفاعی قوت کی تنظیم و تشکیل اسی بنیاد پر ہوتی تھی مگر والوں کی تجارتی اور معاشی ناکہ بندی کا مقصد بھی یہی تھا کہ ان لوگوں کے زور کو اس حد تک ختم کر دیا جائے کہ وہ مسلمانوں کو کڑا نی لگاہ سے نہ دیکھ سکیں، مختلف قبائل عرب سے جنگ نہ کرنے کے باہمی معاہدے کے لئے فتح مکہ کے بعد طائف کا محاصرہ بھی اسی غرض سے اٹھایا گیا کہ اب یہ لوگ بہر حال نہ تو اس قدر زور آور ہو سکتے ہیں کہ اسلام کے لئے کوئی بڑا خطرہ پیدا کر سکیں اور نہ اسلام کی ہمیگی روز سے زیادہ دیرا لگ رہ سکتے ہیں۔ اس طرح غزوہ تبوک کے موقع پر جب قیصر روم نے ازخود حملہ نہ کیا اور واپس ہو گیا تو آپ نے بھی پیش قدمی سے احتراز کیا اور تبوک کے آس پاس سختی سے اس کی ممانعت فرمائی کہ مسلمان فوجیں ازخود کسی پر ہتھیار نہ اٹھائیں اور حتی الامکان اس امر کی کوشش کریں کہ پر امن طور پر مکہ میں داخل ہو جائیں۔ اس ضمن میں حضور صلیم کے تاکیدی احکامات کا یہ عالم تھا کہ جب اسلامی شکر کے ایک ذمہ دار افسر نے یہ نعرہ لگایا، آج محکمہ کا دن ہے اور اچھے کی حرمت کو حلال کیا جائے گا۔ تو آپ نے فوراً ان کے ماتحت سے کمان اور جنبدیا لے کر ان کے بیٹی کے پر و کر دیا۔ یہ سب واقعات اسی پالیسی کے مظہر ہیں۔

ہجرت کے بعد مدینہ تشریف آوری کے دو سال کے اندر حصنو علیہ السلام نے مدینہ کے آس پاس قیام نپر قبائل سے بہت سے سیاسی معاہدے کئے کچھ قبائل سے باقاعدہ دفاعی معاہدے بھی عمل میں آئے جن میں طے پایا کہ مسلمان اور وہ قبائل بیرد فی

محبوی کی صورت میں ایک دوسرے کا ساتھ دیں گے بعض قبائل کے ساتھ صرف اتنی بات پر سمجھوتہ ہوا کہ وہ اعادتے اسلام کے ساتھ کسی نوعیت کا تعلق نہ رکھیں گے، کچھ قبائل سے یہ بھی طے پایا کہ اگر مسلمانوں پر کسی طرف سے حملہ ہوا تو وہ غیر جانبدار رہیں گے۔ بعد میں بھی آپ کی یہ ایک مستقل پالیسی رہی کہ حلیفانہ تعلقات کو زیادہ سے زیادہ تو سیع دی جائے چنانچہ غزوہ توبک کے موقع پر جب قیصر روم والپس ہو گیا اور مسٹح معرکہ آئی کی نوبت نہ آئی تو آپ نے تقریباً ایک ماہ اس علاقہ میں قیام فرمایا اور متعدد مقامی قبائل سے مختلف قسم کے معاہدے کئے۔

حلیفانہ تعلقات کی اس تو سیع اور مختلف قبائل عرب سے کئے جانے والے ان معاہدوں کا نتیجہ یہ ہوا کہ نہ صرف مدینہ کی اسلامی سیاست کو سارے عرب میں ایک مرکزیت حاصل ہو گئی بلکہ وہ عرب کی سیاست کا مرکز تقلیل بن گئی اور کسی مخالفت وقت کے لئے یہ ممکن نہ رہا کہ وہ مسلمانوں کو لقمہ تر سمجھ کر آسانی سے ہضم کرے۔

حضور علیہ الصلوٰۃ والسلام کی اب پالیسی کا نتیجہ یہ نکلا کہ چند سال کے نہایت قلیل عرصہ میں آپ نے اپنیم الشان مشن نہایت کامیابی سے پائی تکمیل تک پہنچا دیا جو حضور کا برپا کردہ انقلاب تاریخ انسانی کا نہ صرف کامیاب ترین اور مکمل ترین انقلاب ہے بلکہ یہ تاریخ انسانی کا سب سے زیادہ پُرانی انقلاب بھی ہے۔ ایک طرف اس انقلاب کی جامیعت اور ہمگیری کو دیکھئے، دوسری طرف ان مخالفتوں اور مراجمتوں کو پیش نظر رکھیں جن کا حضور کو سما کرنا پڑتا، پھر ۲۳ برس کی قلیل مدت با ان باتوں کے علاوہ کم سے کم انسانی خون کی قربانی باس کو صرف مجرمہ بنگئی ہی کہا جاسکتا ہے۔ فرانس کے نام نہاد، ناقص اور بہلولگ سے بھروسہ پور انقلاب کو دیکھئے، کتنے بے گناہ انسانوں کی جانیں ضائع ہوئیں، لکنوں کی جامدادری لیٹیں اور برس ہا برس افراتفری اور فوضیت کی نندہ ہو گئے اور سلسل آدم کو بھیثتِ مجموعی حاصل کیا ہوا؟ یہی بلکہ اس سے بھی بدتر حال موجودہ صدی کے اشتراکی انقلاب کا ہے۔

دوسری طرف محمدی انقلاب کا جائزہ لیجئے، جس نے الفرادی اور اجتماعی زندگی کے ہر پہلو کو بدل دیا، بخروشہ کے معیار بدل دیئے، تہذیب و تمدنی کی اقدار بدل ڈالیں معاشرت

ویسیت کے نئے نظام قائم کر دیئے اور وہ سب کچھ کردیا جو ایک ہمہ گیرا اور مکمل القلب کے لئے ضروری ہے۔ مگر میں حضور علیہ السلام نے تیرہ سال تک سخت جان گسل حالات میں اسلام کی تبلیغ کی، جب آپ نے بھرت فرمائی تو مسلمانوں کی کل تعداد تقریباً ساڑھے چھ سو تھی۔ مدینہ میں تقریباً دو سو، لکھ میں چار سو تیس پنچیس کے لگ بھگ اور جہشہ میں کچھ اور سو مسلمان تھے۔ بھرت کے بعد پہلی عید کے موقع پر ۲۰ حصہ میں جب رسول اللہ صلی اللہ علیہ وسلم نے مدینہ میں مردم شماری کرائی تو سات سو کے قریب مرد تھے، اتنی ہی عورتیں فرض کر لی جائیں تو ۲۰ حصہ میں دُنیا بھر میں کل مسلمان زیادہ سے زیادہ دو ہزار بنتے ہیں۔ یہ حقی وہ افرادی قوت جس کو ساختے کر حضور نے کام شروع کیا۔ قیام مدینہ کے ذریان حضور نے کل سترہ غزوات میں حصہ لیا، ۳۲ سرا یا بھیجے، تقریباً گھٹی دستے وقتاً فوقتاً ارسال فرمائے، دو سو نو و فوڈ کو باریاب فرمایا، مختلف قبائل عرب سے معاہدے کئے (جن کی تعداد شاید ۴۵-۴۰ بنتی ہے) سو کے قریب تبلیغی و سیاسی سفر بھیجے۔ بے شمار تبلیغی و سیاسی خطوط لکھے جن میں تقریباً چار سو خطوط کے مت قواب تک دستیاب ہیں۔ اس کے علاوہ تقریباً تین سو قبائل سرداروں سے بعیت لی۔

ان سب سیاسی و عسکری اقدامات کا نتیجہ یہ نکلا کہ جب آپ جنتہ الوداع کے لئے تشریف لے گئے تو ڈیرہ لاکھ کے لگ بھگ فرزندانِ اسلام ہم کا ب تھے۔ وفاتِ طیبہ جب ہوئی تو ساڑھے نو لاکھ مردیں میل رقبہ پر اسلامی حکومت کا پرچم لہرا رہا تھا اور قریب قریب دس لاکھ افراد اسلام قبول کر چکے تھے۔ لیکن اس پوری ہم میں کتنی انسانی حبانوں کی قربانی دی گئی۔ یہ بات بڑی حیرت اور نہایت دلچسپی کا باعث ہو گی کہ اس ساری ہم میں صرف پچھوڑہ سو افراد کا خون بہا۔ سارے غزوات اور حسنگوں میں چار سو سے کچھ کم ہی صحابہ نے جام شہادت نوش کیا اور فوسوس سے کچھ زائد کافر مارے گئے۔

یوں تو ہمارا ایمان والیقان ہے کہ یہ عظیم الشان کامیابی صرف اللہ تعالیٰ نے عطا فرمائی۔ اگر اس کی نصرت اور اس کا فضل شامل حال نہ ہوتا تو ہرگز ہرگز یہ کامیابی حاصل نہ ہو سکتی تھی، لیکن یہ کام اس نے بہر حال رسول اللہ صلی اللہ علیہ وسلم سے لیا اور آپ کو

وہ ساری صفات، صلاحیتیں اور خوبیاں عطا فرمائیں جن سے حضور نے اس ہم میں کام لیا۔
اس میں سب سے پہلی چیز حضور علیہ الصلوٰۃ والسلام کا وہ برتر اخلاق اور وہ
نبردست اخلاقی رُعب ہے جو مخالفین کو تجھنے پر مجبور کر دیتا تھا۔ یہ ایک سیاسی مذہب کے
مذہب کی کامیابی کا انہما تھا کہ وہ اپنے مخالفین کے دلوں کو اپنے حسن اخلاق سے مستخر
کرے۔ حضور کی نندگی میں بارہ ایسے موقع پیش آئے جب آپ کے مخالفین نے آپ
کے اخلاقی رُعب کے سامنے ہتھیار ڈال دیئے۔ قیام مکہ میں جس زمانہ میں کفار کی طرف سے
ظللم و تشدد اپنی انہما پر تھا ابھی دلوں ایک روز رسول اللہ صلی اللہ علیہ وسلم کعبہ میں نماز پڑھ رہے
تھے، قریب ہی کفار کی ایک ٹولی خوش پگیوں میں مصروف تھی۔ لشانہ متاخر ایک ایسا شخص تھا
جس کی کچھ رُتم ابو جہل کے ذمہ واجب الادا تھی۔ کسی شخص نے یوہ بھی برسیں متاخر قرض خواہ
کہہ دیا کہ تھلا قرض یہ صاحب دلایاں گے اور رسول اللہ صلی اللہ علیہ وسلم کی طرف اشارہ
کیا۔ وہ شخص رسول اللہ صلی اللہ علیہ وسلم کی خدمت میں حاضر ہوا اور مدععاً عرض کیا۔ حضور
نے ذرہ برابر تائل نہ فرمایا اور اس شخص کو لے کر ابو جہل کے گھر کی طرف چلے۔ یہ ساری
ٹولی بھی تماشا دیکھنے کی غرض سے پیچے پیچے ہوئی۔ حضور ابو جہل کے گھر پہنچے اور آزادی ابو جہل
باہر نکلا اور آپ کو موجود پا کر حیران رہ گیا۔ آپ نے فرمایا اس شخص کا قرض ادا کر دو۔ ابو جہل
اس قدر میہوت اور مرعوب ہوا کہ ذرا تائل نہ کر سکا اور فوراً اس شخص کا قدر من
اس کو ادا کر دیا۔

کفار پر حضور صلی اللہ علیہ وسلم کے اخلاقی رُعب کی اس سے بڑھ کر کیا مثال ہو گی کہ
جب وہ اجتماعی طور پر آپ کو قتل کرنے کے ارادہ سے آئے اُس وقت بھی ان کی امانتیں آپ
کے پاس اسی گھر میں موجود تھیں جس کا وہ محاصرہ کئے گھر تھے۔ ناممکن تھا کہ وہ کفار بوجود
سے حضور کی ذیافت و امانت کے قائل اور اپنے عمل سے اس کے گواہ تھے سیاسی طور پر
حضور کے سامنے محظی سکتے اور آپ کے مقابلہ میں کسی قسم کی کامیابی حاصل کر سکتے۔

دوسری بڑی صفت جو ایک قائد یا مذہب میں ہونی چاہیے وہ یہ ہے کہ وہ جس روایہ اور
جس قربانی کا دوسروں سے مطالبہ کرتا ہو خود اس پر اور دوں سے بڑھ کر عمل کرتا ہو۔ ایسا قائد

ہونوادا اپنے کئے پر عمل نہ کرتا ہونا ممکن ہے کہ وہ زیادہ عرصہ تک اپنے پروگاروں کو لبیتی قیاد میں متعدد رکھ سکے یا اپنے مقصد کو حاصل کرنے میں کامیاب ہو جاتے، اس صحن میں اگر دنیا کے کسی انسان کو ایک مکمل مثال یا نمونہ کے طور پر پیش کیا جا سکتا ہے تو صرف محمد رسول اللہ صلی اللہ علیہ وسلم کو پیش کیا جا سکتا ہے۔ آپ اگر اپنے پروگاروں کو پائی وقت نماز پڑھنے کا حکم دیتے ہیں تو خود چھو وقت کی نماز ادا کرتے ہیں، جس قربانی کا آپ عام مسلمانوں سے مطالبہ کرتے ہیں خود اس سے کہیں بڑھ جو طھ کہ قربانیاں پیش کرتے ہیں مسجد کی تعمیر ہو یا خندق کی کھدائی اللہ کا رسول ہر موقع پر عام مزدوروں کے ساتھی کر کام کرتا ہے۔ ایک موقع پر حجہ ایک صحابی بھوک کی شدت کی شکایت حضور سے کرتے ہیں اور قیص کا دامن آٹھا کر دکھاتے ہیں کہ ایک پھر پیٹ پر بالند حصہ رکھا ہے تو جواب میں اللہ کا رسول مسکرا کر اپنی قیص کا دامن اٹھا کر دکھاتا ہے اور لوگ دیکھتے ہیں کہ اس نے ایک کے ساتھ دو پھر پیٹ پر بالند ہوئے ہیں۔

۸ صدی فتح نگار کے بعد جب مسلمانوں نے ثقیف والوں کے خلاف فوجی کارروائی کی اور ان کے چھہ بڑا قیدیوں کو مسلمانوں میں حسب دستور تقسیم کر دیا گیا تو ان کے اہل قبلہ کے ایک وفد نے آکر حضور سے رہائی کی درخواست کی۔ عربوں کے لئے یہ ایک بڑی انوکھی بات تھی کہ دشمن کے قیدی بغیر کسی فدیہ کے رہا کر دیئے جائیں۔ ممکن تھا کچھ لوگ ناٹل کرتے لیکن آپ نے فرمایا کہ مجھ کو یعنی ہاشم کے حصہ کے قیدیوں پر اختیار ہے وہ تو میں رہا کرتا ہوں اور دوسروں کے لئے سفارش کرتا ہوں۔ یہ سننا تھا کہ سب مسلمانوں نے اپنے حصہ کے قیدی رہا کر دیئے۔ تیرسی بڑی صفت بھوکسی قائدیں ہونا ضروری ہے وہ یہ ہے کہ اس کو نہ صرف اپنی ہم کی کامیابی اور تھانیت کا کامل میقین ہو بلکہ اس کی ہاشم بصیرت بھی اس قدر تیز اور قورس ہوئی چاہیئے جو اس کی ہاشم بصیرت سے ان تمام مراحل و ادوار کا مشاہدہ کارے جو اس کی تحریک کو مختلف نمازوں میں پیش آنے والے ہیں جب تک کسی قائد کو یہ چیز میسر نہ ہو وہ اپنی تحریک کو کامیاب نہیں بنایا۔ دنیا کے نام سیاسی قائدیں بھی اپنے سیاسی مطلع نظر اور نیشنل مقصود کے مختلف مراحل کا کسی نہ کسی حد تک

شہور رکھتے ہیں۔ رسول اللہ صلی اللہ علیہ وسلم تو اللہ کے سچے نبی تھے، آپ تو اللہ رب الارضت
کے حکم سے اپنے مشن کو لے کر کھڑے ہوئے تھے آپ کو تو جیسا کچھ لقیں واذ عان اپنے
مشن کی کامیابی اور جس قدر بھی کامل شہور اس کے مختلف مدارج و مراحل کا ہو گا خلا ہر ہے۔ پھر مدفن
زندگی میں تو اس لقیں و شہور کا پایا جانا کچھ زیادہ اہمیت نہیں رکھتا کہ وہاں تو آپ کا مشن کامیابی
کے مرحلے میں قدم رکھ ہی چکا تھا، غور کرنے کے قابل بات تو یہ ہے کہ مکہ مکرمہ کے ابتدائی
دور میں حب جان شاروں کی تعداد چند نقوس سے زائد نہ تھی اور ظلم و تشدد کی کوئی قسم ایسی نہ
تھی جو انسانوں کے دامغ میں آسکتی ہو اور عمل میں نہ آئی ہو، بظاہر سارے اسباب ختم ہو چکے
تھے اور کوئی صورت تحریک کو آگے بڑھانے کی ممکن نظر نہ آتی تھی اس وقت بھی حضور صل
بحشم سرانجام مدارج و مراحل اور ان تمام کامیابیوں کا مشاہدہ فرمائے تھے جہاں
تک تحریک کو ایک نہ ایک دن ہونچا تھا۔

مکہ کے ابتدائی دور میں ایک بار رسول اللہ صلی اللہ علیہ وسلم کا ارادہ ہوا کہ کعبہ میں
نماز ادا فرمائیں، آپ نے کلید پار کعبہ عثمان بن طلحہ سے کعبہ کا دروازہ کھولنے کی فرماںش کی،
عثمان نے نہایت سختی و ترسوی سے انکار کر دیا۔ آپ نے فرمایا عشقربیب یہ کبھی ہمارے ماتھ
میں بول گی اور ہم جسے چاہیں گے دیں گے اور فی الواقع فتح مکہ کے موقع پر یہ کبھی حضور کے تصریف
میں آئی اور قربان جایئے رحمۃ للعالمین کی شان عفو و رحمت کے کہ آپ نے یہ کبھی قیامت
تک کے لئے اہمی عثمان بن طلحہ اور ان کی اولاد کو رحمت فرمائی اور آج تک اسی خاندان
کے ماتھ میں ہے۔ ایک دوسرے موقع پر جب بعض مسلمانوں نے کفار کے ظلم و تشدد کی
شکایت کی تو آپ نے ان کو تسلی دیتے ہوئے فرمایا کہ اللہ تعالیٰ ضرور اس میم کو کامیاب
فرمائے گا اور ایک ایسا نظام عدل و رحمت اور نظام امن و عافیت قائم ہو جائے گا کہ ایک
سو ار صنوار سے حضرموت تک کا سفر کرے گا اور اس کو اللہ کے سروکسی کا خوف نہ ہو گا۔
سفر و تجارت میں جب عرب کا مشہور کھوجی سراقتہ بن جعشن حضور کا پیچھا کرنے لگتا ہے اور
کئی بار ٹھوکر کھانے کے بعد معاافی مانگ لیتا ہے تو حضور اُس کو امان عطا فرماتے ہوئے کہتے
ہیں سراقتہ میں تمہارے ماتھوں میں کسری کے کنگن دیکھ رہا ہوں۔ اور یہ بات تو آپ نے

مشرکین سے دوران تبلیغ کئی بار بھی کہ اگر تم میرے اس پیغام کو قبول کرو تو اس کے ذریعے تم کو سارے عرب پر بادشاہت حاصل ہو جائے گی اور دنیا بھر کی قیادت تم کو مل جائے گی۔

ایک مدبر کے لئے یہ بھی ضروری ہے کہ اس کو نہ صرف اپنی ذات پر بلکہ اپنے پیروؤں پر بھی مکمل اعتماد ہو، اسی طرح پیروؤں کو بھی اپنے قائد پر کامل اعتماد اور اس کی دیانت و بصیرت پر پورا و ثوہق ہو۔ اس محالہ میں تو دنیا کے کسی انسان کی مثال اس سیاق و سباق میں دی ہی نہیں جاسکتی حصنوور صلی اللہ علیہ وسلم اللہ کے رسول تھے، ان جیسا و ثوہق و اعتماد کون پیدا کر سکتا ہے۔ اپنی ذات اور اپنے مشن پر کامل و ثوہق و اعتماد کی اس سے بڑھ کر اور یکاں ہو گی کہ جب کفدرکم نے وفد بنا کر آپ کے چچا ابو طالب سے درخواست کی کہ آپ اپنے بھتیجے کی اعانت و حمایت سے دست کش ہو جائیں اور ابو طالب نے بھی حصنوور کی طرف کچھ اس انداز سے دیکھا کہ بھتیجے مشکلات کا احساس کرو تو آپ نے وہ مشہور تاریخی سحابہ دیا تھا کہ چچا آگہ یہ لوگ میرے دامنے ہاتھ پر آفتاب اور بائیں ہاتھ پر ماہتاب بھی لا کر رکھ دیں تو بھی میں اس کام سے رکنے والا نہیں۔ یہاں تک کہ یا تو اللہ اس کام کو غالب کر دے یا میں اس میں اپنی جان کھپا دوں۔ قائد کی طرف سے اپنے پیروؤں پر اعتماد کی مثال کے طور پر وہ بے شمار احادیث کافی ہیں جن میں آپ نے اپنے صحابہ کی احتیاعی اور انفس راوی طور پر تعریف و تحسین فرمائی ہے۔ صحابہ کے بعد اپنی امت پر آپ نے خود کا انظہار فرمایا ہے۔ آپ نے فرمایا کہ میسری اُمت میں ہمیشہ ایسے لوگ رہیں گے جو اس کام کو نے کر آگے بڑھتے رہیں گے۔

رہا قائد پر پیروؤں کا اعتماد تو یہ اس قدر ظاہر رہا ہے اور بدیہی حقیقت ہے کہ اس میں تو کسی قسم کے کلام کی گنجائش ہو ہی نہیں سکتی۔ صحابہ کو حصنوور علیہ السلام کی سیاسی بصیرت اور قدر اعتماد تھا، یہ ہم کو حدیثیہ کے موقع پر صفات نظر آتا ہے کبھی شخص کی سمجھیں نہیں آ رہا کہ صلح کی بوجو شرائط پر ابھی ہی ان میں اہل اسلام کے لئے کیا مصلحت ہے، شرائط بظاہر مالیوس کوں اور تو ہیں آمیزیں، لیکن صرف قائد پر اعتماد ہے جس کی وجہ سے سب نے سرتسلیم خم کر دیا ہے۔ اور پھر ظاہر بات ہے کہ اگر مسلمانوں کو خدا نخواستہ رسول کریم صلم

کی اخلاقی برتری اور اعلیٰ سیاسی بصیرت پر پورا پورا اور غیر مترنzel اعتماد نہ ہو تو پھر جیسا کچھ ایمان باقی رہ سکتا ہے واضح ہے میکن اس کے باوجود خود رسول اللہ صلی اللہ علیہ وسلم بھی اس امر کا المزام فرماتے تھے کہ "واقع حق" سے خود بھی احتران فرمائیں اور دوسروں کو بھی اس کی تلقین کریں۔ آپ نے کبھی بھی اس بات کا موقع فراہم نہیں ہونے دیا جس سے کسی کمزور ایمان واسے شخص کو ذرا سی بدگافی کا خدشہ ہو سکے۔ ایک بار سات گئے حضور کبھی سے واپس آ رہے تھے، ام المؤمنین حضرت صفیہ رضی اللہ عنہا بھی ہمراہ تھیں جس گلی سے آپ گزر رہے تھے اس کے اوپر والی دوسری گلی سے ایک انصاری صحابی گزرے وہ آپ کو دیکھ کر ذرا بھٹکنے اور پھر چل دیتے۔ آپ نے فوراً ان کو آزادی اور بھڑاک فرمایا انہما ہی صفیہ بنت حبی کی میرے ہمراہ یہ صفیہ بنت حبی ہیں (کوئی غیر خاتون نہیں ہیں) ان صحابی نے گڑا گڑا عصر من کی یار رسول اللہ میں تو یوہ ہی بھٹک گیا تھا، خدا خواستہ میرے ذہن میں کوئی اور خیال نہ تھا۔ آپ نے فرمایا فان الشیطون یجڑی من الانسان مجڑی الدم (نہیں شیطان انسان کے بدن میں خون کی طرح گردش کرتا ہے) اور کوئی بھی دسو سہ یا بدگاں پیدا کر سکتا ہے۔

ایک سیاسی قائد اگر اس کا کوئی نظریہ اور اصول ہے تو اسی وقت کامیاب ہو سکتا ہے جب وہ صعبوں سے اپنے اصولوں پر قائم رہے اور وقتنی مصالح کے پیش نظر اصولوں سے منہذہ نہ موڑے۔ در نہ اس کی کامیابی اول تو مسکن نہیں اور اگر بالفرض عارضی طور پر اس کو کامیابی حاصل بھی ہو جائے تو وہ اس کے اصول اور نظریہ کی کامیابی نہ ہوگی، اس کی ذات کی ہوگی، اور ظاہر ہے کہ درپا اور دورس کامیابی مہمی ہوتی ہے جو کسی اصول اور نظریہ کی بنیاد پر ہو۔ بے اصولی کامیابی تو سب خوش درخیل و شعلہ مستقبل بود کا مصدقہ ہو کر رہ جاتی ہے اس معاملہ میں اگر رسول اللہ صلی اللہ علیہ وسلم کی زندگی کو دیکھا جائے تو کون ہے جو اس میسا پر بمحظہ سکے جو میمار آپ نے قائم فرمایا اور آپ کے جانشینوں نے اس کو قائم رکھا۔ اصولوں پر قائم رہنے کی مثالیں نہ صرف سیرت نبوی سے بلکہ پوری تاریخ اسلام سے اس قدر مل سکتی ہیں کہ باید و شاید یہی بات تو تاریخ میں مسلمان قوم کا امتیاز رہی ہے۔

مکے میں نظم و تشدید کے دور میں جب حضور علیہ السلام مختلف قبائل عرب کے سامنے اسلام
کو پیش فرمائے تھے اور ان سے یہ اپیل فرمائے تھے کہ وہ آپ کو اپنی حفاظت میں سے کہ
تبیغ اسلام کا موقع بھم پہنچایتی، اس موقع پر ایک قبائلی سردار سے آپ کی ملاقات ہوئی جس نے
آپ کی دعوت کو سن کر قبول اسلام اور آپ کی نصرت و حمایت کرنے کا ارادہ ظاہر کیا لیکن
شرط یہ رکھی کہ آپ کے بعد جانشینی اور اختیار اس کو بیان کیا اس کے اہل قبیلہ کو حاصل ہو۔ ظاہر
ہے یہ بات آئندہ آنے والے اسلامی احکام اور روح دین سے صراحتاً مقصود ممکن اور
مشترکے الہمی بھی یہ نہ تھا کہ نبی کی جانشینی کا مسئلہ خود بنی طی کر دے، اس لئے آپ نے
ذکورہ شخص کی اس پیش کش کو رد فرماتے ہوئے کہا کہ یہ معاملہ تو اللہ کی مرضی پر میخصر ہے وہ
جس کو چاہے گا حکومت ذا اختیار سے سرفراز فرمادے گا۔

بعد کے زمانہ کی بات ہے بنی خزروم کی ایک معجزہ عنوت فاطمہ بنت اسد نے چوری کی۔
مقدمہ دربارِ رسالت میں پیش ہوا۔ لوگوں کو خدشہ ہوا کہ اب اس کے قطع یہد کا حکم صادر ہو گا۔
عورت کے اہل قبیلہ نے طے کیا کہ اس معاملہ میں حضرت اسامہ بن نبید رضی اللہ عنہ سے سفارش
کرائی جائے جو حضور کو نہایت ہی غریب تھے جو کو حضور نے پہنچنے میں بالکل اپنے بچوں کی
طرح پالا پوسا تھا۔ جب یہ پچھے تھے تو حضور خود ہمی محبت سے ان کا ہاتھ منہ دھویا اور
ناک صاف کیا کرتے تھے اور فرمایا کرتے تھے کہ اگر اسامہ بیٹی ہوتا تو ہم اس کو اچھے
اچھے کپڑے پہناتے، اگر اسامہ بیٹی ہوتا تو ہم اس کو عمدہ عمدہ زیور پہناتے۔ ان اسامہ نے
فاطمہ بنت اسد کی سفارش کی کہ اس کو قطع یہد کی سزا سے معاف رکھا جائے۔ اسامہ کی بات
سُن کر چہرۂ اقدس غصب و جلال سے سُرخ ہو گیا اور آپ نے گرجاہ آواز میں فرمایا کہ اسے اسامہ
تم حمدہ اللہ میں سفارش کرتے ہو؛ خدا کی قسم اگر محمد کی بیٹی فاطمہ بھی چوری کرتی تو میں
اس کا ہاتھ کاٹ ڈالنے سے باذنہ رہتا۔ پھر آپ نے فرمایا کہ تم سے پہن قویں اسی لئے
تباہ ہو یہیں کہ ان کا بڑا جب کوئی غلطی کرتا تھا تو نظر انداز کر دیا جاتا تھا اور اگر کسی چھوٹے
سے کوئی خطہ سرزد ہو جاتی تو فوراً دھریا جاتا تھا۔

ایک کامیاب سیاسی قابو اور مدبر کے لئے بڑا خطیب اور مقرر ہونا بھی ہر زمانہ ہی

میں ضرور میں سمجھا جاتا رہا ہے۔ دُنیا میں جتنے بھی کامیاب سیاسی قائد گئوں کے ہیں وہ تقریباً سبھی قادر البيان خطیب تھے۔ کیونکہ ممکن تھا کہ عکاظ و ذوالماجاز کا مبلغ، حدیثیہ کا مدبر اور مدینہ کا سردار اخطب العرب بلکہ اخطب الناس نہ ہوتا۔ یوں تو اللہ تعالیٰ نے اپنے ہر نبی کو قوتِ بیان اور طلاقت لسان عطا فرمائی ہے لیکن خاتم الرسلؐ آخر الانبیاء پر اللہ نے صفت بھی ختم کر دی تھی۔ خود آپ نے فرمایا آنا فصح العرب کہ میں عرب میں فصح ترین شخص ہوں۔ عرب میں زبان دیوان کے اعتبار سے دو قبیلے زیادہ نمایاں تھے۔ قریش اور ہوازن۔ قریش کے تو آپ تھے ہی اور ہوازن میں آپ نے نہ صرف اپنا بچپن گمراہ تھا بلکہ اس سے آپ کارضائی تعلق بھی تھا۔ یہی وجہ ہے کہ حضور کو بارہاں فی البدیہ ہے خطبے و نیتے کا اتفاق ہوا لیکن جو خطبہ دیا وہ عربی زبان کے ادبیاتِ عالیہ کا اعلیٰ ترین نمونہ ہے۔

عموماً مسجد میں خطبہ دیتے وقت دست مبارک میں عصا اور میدان جنگ وغیرہ میں خطبہ دیتے وقت کمان ہوتی تھی۔ عموماً کسی بلند جگہ مشلاً منبر سواری یا کسی پہاڑی وغیرہ سے خطبہ فرماتے تھے۔ خطبے عموماً مختصر اور جامع ہوتے تھے۔ جو بات بیان فرماتے نہایت توحہ، جوش بیان بالفاظ دیگر خون جگر سے فرماتے تھے۔ خطبہ کے نقطہ عروج کے وقت آواز بلند ہو جاتی تھی، چہرہ مبارک غضب آکو د معلوم ہوتا تھا۔ سُننے والے محسوس کرتے کہ گویا آپ کسی فوج کو جنگ کے لئے انجام رہے ہیں جو شہ بیان میں جسد مبارک ادھر سے اُدھر جہوم جاتا تھا۔ ایسے ہی ایک خطبہ کی حالت عبد اللہ بن عمر نے یوں بیان کی ہے: ”ایک بار میں نے رسول اللہ صلی اللہ علیہ وسلم کو منبر پر خطبہ دیتے سننا آپ فرم رہے تھے کہ خداوند صاحب ہبتو آسمانوں اور زمینوں کو اپنے قبضہ قدرت میں پکڑ لے گا یہ بیان کرتے ہوئے آپ نے اپنی مٹھی بسند کر لی۔ پھر آپ نے اس کو کبھی کھوں کے اور کبھی بسند کر کے اشارہ کیا۔ آپ کا بدن مبارک داییں سے با میں جہوم جہوم جاتا تھا، یہاں تک کہ میں نے دیکھا کہ منبر کا پنچلا حصہ بھی اس قدر ہل رہا تھا کہ مجھے خیال ہوا کہ منبر آپ کو لے کر گر تو ہنہیں پڑے گا۔“

فِنْ خَطَابَتِ اُوْرَ وَجْهَ بِلَاغَةٍ كَنْقَطَةٌ نَّظَرٌ سَيْرَ غُورٌ كَيَا جَاءَتْ قَوْ خَطَابَاتِ نَبُوْيٌ فِنْ خَطَابَتِ كَامِيَارٌ بَهْرَتَهُ تِيْ ہیں، ایک ایک خطبہ کے معانی اور وجوہ بلاغت پر ایک ایک دفتر تیار ہو سکتا

ہے۔ اس کے علاوہ حضور کے ہر خطبہ نے ٹھیک وہی اثر سننے والوں پر مرتب کیا ہے جو حضورؐ مرتب کرنا چاہتے تھے جس کے سیاسی نوعیت کے خطبوں میں فتحؐ کہ کے موقع پر آپ کا خطبہ غزوہ حنین کے موقع پر وہ خطبہ ہے جس میں آپ نے انصار سے خطاب فرایا تھا، غزوہ بن لصطنی کے موقع کا وہ خطبہ ہے جس میں مہاجرین و انصار کو باہمی اختلاف پر تنبہ فرمائی تھی سیاسی تقریروں کی بہترین مثالیں ہیں۔ دینی اور نہیں ہیں نوعیت کے خطبات کی اثر آفرینی کا تو کیا ہی کہنا ہے۔ ایک صحابی ایسے ہی ایک خطبہ کا ذکر کرتے ہوئے کہتے ہیں کہ ایک روز رسول اللہ صلی اللہ علیہ وسلم نے صبح کی نماز کے بعد ایک نہایت قصیح و بیشع اور موثر تقریب فرمائی جس کو شن کر سامعین کے دل کا نپ اُٹھئے اور آنکھوں سے اشکوں کے سیلِ روان جاری ہو گئے۔ ایک اور موقع پر آپ نے اپنی تقریب میں عذاب قبر اور امتحان قبر کا کچھ اس انداز سے ذکر فرمایا کہ لوگ وھاڑیں مار مار کر رونے لگے۔

رسول اللہ صلی اللہ علیہ وسلم کے خطبات میں اہم ترین اور مشہور ترین جمۃ الوداع بتوک، فتحؐ مگہ وغیرہ کے موقع پر دیئے جانے والے خطبات ہیں۔ ان خطبات میں حضورؐ کی خطبیانہ شان ملا خطبہ کی جا سکتی ہے۔

خطبابت کے ساتھ ساتھ بلکہ اس سے بھی بڑھ کر ایک کامیاب مدبر کے لئے ضروری ہے کہ وہ سیاسی گفت و شنید میں بھی ہمارت نامہ رکھتا ہو، اپنے نقطہ نظر کی حقانیت مصروف اور اپنے برسیر حق ہونے کا نہ صرف اسے خود کا ملکیت، ہو بلکہ وہ اس کو اپنے دلائل کی قوت سے مخالف سے منوا لینے کی بھی اہلیت و صلاحیت رکھتا ہو، اس کی بصیرت اس درجہ کی ہو کہ وہ بروقت یہ فیصلہ کر سکے کہ کس موقع پر کیا بات مخالف سے منوا تی جا سکتی ہے اور کیا نہیں، کیا بات کسی خاص مرحلہ میں اہمیت رکھتی ہے اور یہ کہ بنیادی اصولوں پر کسی طرح کا کوئی لین دین نہ ہو۔ سیاسی گفت و شنید میں حضورؐ اکرم صلی اللہ علیہ وسلم کی پیغمبرانہ بصیرت کی یوں تو ہزارہا مثالیں موجود ہیں لیکن شاید سب سے زیادہ نمایاں مثالیں دو ہیں۔

۱۔ میشاق مدینہ کے نفاذ کے بعد جب آپ نے نہایت مختلف المزاج عناصر کو محسن اپنے حسین تدبیر سے بچا کر کے ایک سیاسی و حکومتی نظم کی بناء ڈال دی، ایک قطرہ سخون نہیں

پر گوارے بغیر ایک نظر سیاقی اور انقلابی حکومت کی اساس رکھ دی، اس کی مثال انسانی تاریخ سے پیش کرنا ممکن نہیں۔ ایک طرف مسلمانوں اور خاص طور پر جہا حبیبین کی بے سرو سامانی کا خیال کیجئے، دوسری طرف یہودیوں کی کھُل اور چھپی عداوت کو ذہن میں رکھئے۔ اس کے بعد منافقین کی رویشہ دو ایساں لگاہ میں لایتے، پھر آخسہ میں قریش کمکہ کی مخالفانہ سفارتی کوششوں کو یاد کیجئے، ان سب موقع کے باوجود ایسے بڑا کارنامہ حضور نے اتنی کمدت میں انجام دیا، اس قدر مختلف اور متفاہ عناصر کو ایک لڑکی میں پر دیا، اور لطف یہ کہ اختیار برتر اور اقتدار فائت اللہ، اللہ کے رسول اور اللہ کے قانون کے قبضہ میں رہا۔ یہ سب حضور صلیم کی سیاسی بصیرت اور سفارتی تکمیل کا کمال نہیں تو اور کیا ہے۔ ابھی ماٹنی قریب میں بعض نظر یا قی اور انقلابی حکومتیں دُنیا کے مختلف حصوں میں فائم ہوئی ہیں، ان کے قائم کرنے والوں کو کیا کیا جتن کرنے پڑتے ہیں اور کتنے پاڑا ہنوں نے بیلے ہیں اور نسل انسانی کا ہمہ پانی کی طرح بلکہ اس سے بھی کہیں ارزاں سمجھ کر جو ہمایا ہے وہ کوئی ڈھکلی چھپی بات نہیں، اور جو کچھ خیران کے ہاتھوں نسل آدم تک پہنچا اس سے بھی نسل آدم ناواقف نہیں۔

۲ - سیاسی گفت و شنید کی دوسری نمایاں مثال صلح حدیبیہ ہے جس میں حضور نے محض اپنے تدبیر سے خود مخالفین کے کمپ سے ان شرائط کا مطالبہ کرایا جو اپنے فری اور درس ہر دو قسم کے تباہ کے اعتبار سے سو فی صد اسلام اور مسلمانوں کے حق میں ہیں، جبکہ مشرکین کمکہ اور خود مسلمان — حتیٰ کہ حضرت عمر جیسے بازع النظر مدبر — یہ سمجھ رہے تھے کہ یہ ساری شرائط مسلمانوں کے لئے نہایت تو ہیں آمیز ہیں۔ لیکن معاہدے کی تکمیل کو چند لمحے بھی نہ گزرے تھے کہ اللہ رب العزت کی طرف سے سورہ فتح کی صورت میں اس عظیم الشان کارنامہ پر رسول اللہ صلی اللہ علیہ وسلم کو پیام تہذیت بھیجا گیا جس میں اس معاہدہ کو فتح میں اور نصر عزیز کے المفاظ سے یاد کیا گیا چند جیسے بھی نہیں گزرے تھے کہ یہ فتح میں کھُل کر سامنے آگئی اور محمدی بصیرت پر ازملی دا بدی مہر تصدیقی بثت کر گئی۔

آخری چیز جو رسول اللہ صلی اللہ علیہ وسلم کو دوسرے تمام مدد بین کے مقابلہ میں امتیاز اور ان پر فوکسیت سنبھالتی ہے وہ یہ ہے کہ دنیا کا کوئی بڑے سے بڑا قائد اور مدد بر جبھی کبھی اس میں کامیاب نہیں ہو سکا کہ اپنی زندگی میں یا اپنے بعد ہی ایسے لوگ پیدا کر سکتا جو اس کے پیغام، اس کی فکر، اس کے فلسفہ، اس کے قائم کردہ نفس م اور اس کے پیش کردہ طریق زندگی کی روح سے واقف ہوں، اُسی انداز سے اس کی اٹھاتی ہوئی تحریک کو کہ آگے چل سکیں اور اس کی جانشینی کے جسد تفاضل پورے کر سکیں۔ اس محاملہ میں اگر کسی کو بہت زیادہ کامیابی حاصل ہوتی ہے تو صرف اس قدر کہ اس کے مرنے کے بعد دو ایک آدمی ایسے کھڑے ہو گئے جنہوں نے جسزوی طور پر اس کے شروع کے ہوئے مشن کی کچھ خدمت کی اور پھر وہی قحط الرجال اور بے مردمی کا عالم۔ جہاں تما بُدھ کنفیوشن اور حضرت عیسیٰ مسیح سے لے کر موجودہ زمانے کے قائدین تک کون ہے جس نے اپنے جیسے جانشینوں کی ایک جماعت چھوڑی ہو جس نے اپنے قائد کے مشن کو کما حقہ آگے بڑھایا ہوا در اہنی خطوط پر تحریک کی رہنا ہی کی ہو جو قائد تحریک کے پیش نظر تھے۔

دوسری طرف محمد رسول اللہ صلی اللہ علیہ وسلم کو دیکھئے اور آپ کے پاکباز سائیتوں پر نظردا لئے ان میں سے ہر ایک بقول نہ باں وحی آسمان مہابت کا سنجم تباہ ہے۔ ان حضرات نے کہاں تک پیغام محمدی کی روح کا درک حاصل کیا اس کا اندازہ اس سے لگائیئے کہ ماہرین حدیث نے تصریح کی ہے کہ صحابہ کا وہ گروہ جس سے آنحضرت صلی اللہ علیہ وسلم کے متعلق کوئی نہ کوئی حدیث مروی ہے ایک لاکھ سے زائد تعداد رکھتا ہے۔ محمد رسول اللہ صلی اللہ علیہ وسلم نے ۲۳ سال کے عرصہ میں کیسے ساختی تیار کئے تھے۔ یہ حضرت ابو بکرؓ کے عزم واستقلال، حضرت عمرؓ کے عدل و انصاف حضرت عثمانؓ کی حیا اور حضرت علیؓ کی قضاۓ سے معلوم ہو گا۔ محمد رسول اللہ صلی اللہ علیہ وسلم کے مشن کو ان کے بعد کیسے لوگوں نے آگے بڑھایا۔ یہ اللہ کی تلوار حضرت خالد بن ولید کی شجاعت، عمرو بن العاص کی سیاست، فاتح ایران سعد بن وفاصل کی عسکری قیادت سے پتہ چلے گا۔ پیغمبر محمدی کی روح کو سنبھلنے والے کیسے تھے،

یہ ہم کو عائشہ اور ابو ہریرہ کے درسِ حدیث، ابو درداء، اور نید بن ثابت کے درسِ
قرآن، عبد اللہ بن عباس کے درسِ تفسیر اور عبد اللہ بن عمر اور عبد اللہ بن مسعود
کے درسِ فقہ میں معلوم ہو گا۔ الغرض محمد رسول اللہ صلی اللہ علیہ وسلم اور ان کے ساتھیوں
کی کسی کسی صفت کا ذکر کیا جائے۔

ے زفرق تابقدم ہر کجا کہ می نگرم
کر شہہ دامن دل می کشد کہ جاینجاست